

Краткое сообщение / Brief message
<https://doi.org/10.22378/he.2024-9-2.224-232>

Урмай авылы мэхәлләләре тарихыннан (XVIII йөз уртасы – XX йөз башы)

Х.З. Баһаветдинова

*Татарстан Республикасы Фәннәр академиясенең
Ш.Мәрҗани исемдәге Тарих институты
Казан, Россия Федерациясе
halida12_61@mail.ru*

Кыскача аңлатма. Мәкаләдә Россия төбәкләрендә яшәүче татарлар тарихының бер аспектын үз эченә алган Урмай авылы мэхәлләләре тарихына анализ ясала. Революциягә кадәр Казан губернасы составына кергән Урмай авылы хәзер Чувашстан Республикасы Комсомол районына карый. Архив чыганаclarы нигезендә авылда мөселман җәмгыяте (мэхәллә) барлыкка килү, яңа мәчет төзү тарихы, указлы муллалар сайлау тәртибе күрсәтелә. Авылда мөселманнар белән яңа чукундырылган керәшеннәр бергә яшәгәннәр.

Урмай авылы мэхәлләләрендә ике буын муллалар хезмәт иткәнлегә ачыкланды. Алар арасында низаглар да чыгып торган. Бүгенге көндә беренче мэхәлләне 65 ел җитәкләгән имам Фәхретдин Сәйфетдин улы Солтановның оныкчылары аның эшен дәвам итәләр.

Ачкыч сүзләр: татар халкы тарихы, төбәк тарихы, мәҗрифәт, мэхәллә, имам, Урмай, Чуел өязе.

Сылтама ясау өчен: Баһаветдинова Х.З. Урмай авылы мэхәлләләре тарихыннан (XVIII йөз уртасы – XX йөз башы). *Историческая этнология*. 2024. Т. 9. № 2. С. 224–232. <https://doi.org/10.22378/he.2024-9-2.224-232>

Из истории мусульманских приходов села Урмаево (середина XVIII – начало XX вв.)

Х.З. Багаутдинова

*Институт истории им. Ш. Марджани
Академии наук Республики Татарстан
Казань, Российская Федерация
halida12_61@mail.ru*

Резюме. В статье проанализированы отдельные аспекты истории истории мусульманской общины деревни Урмаево. Это поселение, до революции входившее в состав Казанской губернии, сейчас является частью Комсомольского района Чувашской Республики. В публикации на основе архивных источников показана история возникновения мусульманской общины деревни, строительства мечети, порядок назначения указных мулл. Выявлено, что в деревне Урмаево татары-мусульмане проживали совместно с крещеными татарами. В общине служило два рода потомственных имамов, имевших между собой непростые отношения.

Сейчас дело имама Фахретдина Сайфетдина Султанова, 65 лет возглавлявшего первую махаллю деревни, продолжают его внуки.

Ключевые слова: история татарского народа, краеведение, образование, махалля, имамы, Урмаево, Цивильский уезд.

Для цитирования: Баһаветдинова Х.З. Урмай авылы мәхәлләләре тарихыннан (XVIII йөз уртасы – XX йөз башы). *Историческая этнология*. 2024. Т. 9. № 2. С. 224–232. <https://doi.org/10.22378/he.2024-9-2.224-232>

From the history of the Muslim parishes of the Urmæevo village (mid-18th – early 20th centuries)

Kh.Z. Bagautdinova

Marjani Institute of History of the Tatarstan Academy of Sciences

Kazan, Russian Federation

halida12_61@mail.ru

Abstract. The article analyzes certain aspects of the history of the Muslim community of the Urmæevo village. This settlement, which was part of the Kazan province before the revolution, is now part of the Komsomolsky district of the Chuvash Republic. The publication, based on archival sources, shows the history of the emergence of the Muslim community of the village, the construction of the mosque, and the procedure for appointing decree mullahs. It was revealed that in the Urmæevo village Muslim Tatars lived together with baptized Tatars. Two families of hereditary imams served in the community, who had difficult relationships with each other. Now the work of Imam Fakhretdin Sayfetdin Sultanov, who headed the first mahalla of the village for 65 years, is continued by his grandchildren.

Keywords: history of the tatar people, local history, education, mahalla, imams, Urmæevo, Tsivilsky district.

For citation: Bagautdinova Kh.Z. (2024) From the history of the Muslim parishes of the Urmæevo village (mid-18th – early 20th centuries). *Istoricheskaya etnologiya* [Historical Ethnology]. Vol.9. No.2: 224–232. <https://doi.org/10.22378/he.2024-9-2.224-232> (In Tat.)

Казан губернасы Чуел (Цивиль) өязенә караган гыйбрәтле үткәнебезнең бер кисәген үзенә сендергән авылларның берсе – хәзерге Чувашстан Республикасы Комсомол районына кергән Урмай авылы.

Административ-территориаль яктан Урмай авылы башта Казан өязе Нугай даругасы, ә 1780 нче еллардан Казан губернасы Чуел өязе составына керә.

Инкыйлабка кадәр татар авылларында дини тормыш, әхлакый тәрбия һәм гореф-гадәтләр нигездә дин әһелләре житәкчелегендә тормышка ашырыла. Дини-тәрбия институтларын өйрәнгәндә, мәхәллә тарихы үзәк урынны алып тора, руханиларның язмышы гыйбрәтле һәм игътибарга лаек.

Урмай авылында мөселман жәмгыяте (мәхәллә) барлыкка килү һәм беренче мәчет төзелү тарихы серләрен ачыклаучы төгәл мәгълүматлар безнең

көннэргә кадәр килеп житмәгән. Шулай да мөселман җәмгыяте тарихы авылның борынгы тарихы белән тыгыз бәйләнгән.

Безнең көннэргә кадәр сакланган язма чыганакта – 1716 елгы ландрат кенәгәсендә Урмай авылы халкы исемлегенә бар (Россия дәүләт борынгы актлар архивы (РДБАА). 350 ф. 1 тасв. 158 эш. 92–98 кгз.и.я.). «Казан губернасы татар мәчетләре» турындагы документта мәчетнең төзелү вакыты «йөз ел элек» дип теркәлгән (Ислаев, Галлямов, 2005: 309). Шулай булгач, Урмай авылы мәхәлләсенең борынгы булуына шик юк. Ичшиксез, татар халкы авылга нигез салып белән мәчет төзөгән, мәчет каршында мәхәлләсен дә оештырган.

Авыл җәмгыяте тормышында аның рухи житәкчесе – имам аерым бер роль уйнаган. Халыкның дини ихтияжларын канәгатьләндерү буенча үзенең турыдан-туры вазифаларын башкарудан тыш, мулла хөкемдар ролен дә үти, бәхәсләргә шәригать кануннары буенча хәл итә. Яшь буында дини белем бирә, мәхәллә кешеләренең әхлакый халәтләрен күзәтә. Авылның дини-мәдәни тормышында мөһим роль уйнавы, әхлак ягынан пакълеген һәм зур рухи абруе нәтижәсендә мулла крестьяннары арасында зур хөрмәт казана.

1829 елда мөселман руханиларына мөһим дәүләт функцияләргә йөкләнә. Мулла мәхәллә кешеләренең гражданлык хәле турындагы актларны алып барырга – махсус документларда (метрика кенәгәләрендә) туу, никахлашу, аерылышу, үлү актларын теркәргә тиеш була. Бу документларны күпмедер дәрәжәдә хәзерге заман паспортларының аналогы дип атарга мөмкин. Дәүләтнең хокук киләгендә кешенең социаль-юридик хәле шуларга бәйле була. (Бүгенге тикшеренүчеләр өчен әлегә документлар нәсел тарихларын тергезүдә, аерым шәхесләрнең шәхәрләрен төзүдә иң әһәмиятле һәм мәгълүмати чыганакларның берсе булып тора.) Алай гына да түгел, муллалар жомга намазы вакытында патша указларын житкерергә, югары хакимияткә тугрылык аңты кабул итәргә, мәхәллә кешеләренең сәяси рухын, тәкъвалыгын күзәтеп торырга тиеш була.

1730 нче елларда төзелгән «Яңа чукундырылганнар эшләре комиссиясе» 1740 елдан «Яңа чукундырылганнар эшләре конторасы» дип үзгәртелә, башка милләт халыкларын, шул исәптән мөселманнарны, көчләп чукундыру белән шөгыльләнә. Миссионерлар үзләренең уңышсызлыкларын мөселманнар йогынтысы белән аңлата башлагач, 1742 елның 10 маенда Синодның мәчетләргә жимерү турындагы указы дөнья күрә. Казан, Түбән Новгород, Әстерхан һәм Себер губерналарында мәчетләр күпләп юк ителә (Заһидуллин, 2021: 21).

1742 елда төзелгән «Экстрат в Правительствующий сенат ис Казанской губернии о татарских мечетях» дип аталган документ Мәскәү шәһәренең Россия дәүләт борынгы актлар архивында саклана (РДБАА. 248 ф. 126 тасв. 803 эш). Чыганакта Нугай даругасына кергән Урмай авылы мәчете турында: «... В деревне Урмаево одна мечет[ь] при тридцати дворах, которая не сломана. Рас[с]тоянием она имеетца от Шихарданской мечети в пятидесят дву, от ново-крещенской деревни Киртелей в семидесят, от рус[с]кой ясашной деревни Тинбы в сороки верстах. А по скаске той деревни татар показано: она мечеть была

построена тому со ста лет. А новокрещен во оной деревне Урмаевой не имеет-ца», – дип язылган (Ислаев, Галлямов, 2005: 309).

Бу елларда Лука Канашевич (Аксак Каратун) Казан епархиясе епископы була. Аның эшчәнлеге тарихка чукундыру сәясәтенең иң көчле чоры булып кереп калган. Шулай булуга да карамастан, 30 хужалыктан торган Урмай авылы мәчете жимерелүгә дучар ителми. Әлбәттә авылны чукундыру сәясәте читләп узмый, халыкның бер өлеше православие динен кабул итәргә мәжбүр була.

Алга таба хөкүмәт белән татарлар арасындагы мөнәсәбәтләр 1764 елда, патшабикә Екатерины II идарә иткән чорда йомшара. «Яңа керәшен контора»сы бетерелә, татарларны православиегә өндәү эшендә теләсә нинди көчләр чаралары тыела (Законнар тулы жыйнагы (ЗТЖ (ПСЗ)) – 1. XVI т. №12126). 1773 елның 1 июнендә чыккан «Барлык диннәргә тигез караш» указы ислам динен тануны үз эченә алган гаять мөһим закон акты булып санала. Ул мөселманнарның ирекле табынуга хокукларын ныгыта һәм жирле чиркәү башлыкларына һәм миссионерларга «барлык чит диннәргә кагылышлы» эшләргә тыкшынуны тыя (ЗТЖ–1. XIX т. №13996). 1783 елның 28 гыйнвар законы нигезендә мөселман руханиларын жирле мөселман җәмгыяте сайлавы буенча Россия гражданны арасынан билгеләп кую рәхсәт ителә (ЗТЖ–1. XXI т. №15653). Әлеге законнар Россиядәге мөселман җәмгыяте империянең дәүләт системасына ныклап кереп урнашуының, мөселман татарларның дини тормышы һәм табынулары тәртибе хокукый яктан билгеләнүнең башлангычы була.

Христиан чиркәүләреннән аермалы буларак, мөселман татарларның дини җәмгыятьләрендә рәсми рәвештә билгеләнгән кырыс иерархик система булмый. Шуңа күрә алар белән идарә итү уңайлырак булсын өчен, 1788 елда хөкүмәт тарафыннан «Оренбург мөселман диния нәзарәте» оештырыла. Ул Эчке Россия һәм Себердә яшәүче барлык мөселманнарның югары житәкчелек һәм суд органы булып китә (ЗТЖ–1. XXII т. №16710, №16711).

1865 елда Урмай һәм Бәймәт авылларыннан торган мәхәлләдә 530 ир һәм 523 хатын-кыз санала. Жәмигъ мәчетендә имам вазифаларын 1835 елны указ алган имамнар Тажетдин Ильясов (15 май), Фәхретдин Сәйфетдин уллары (26 июль) башкаралар.

Авыл муллаларының төп кереме булып мәхәллә халкының акчалата һәм әйберләтә биргән бүләкләре исәпләнә. Мөселман руханилары һәм мәхәллә кешеләре арасындагы финанс мөнәсәбәтләрен көйләүче билгеле бер дәүләт законы булмый. Алар электән килгән традицияләргә, мәхәллә эчендәге үзара килешүләргә, крестьяннарның матди мөмкинлекләренә нигезләнә. Шәригать кануннары җәмгыять эчендәге финанс мәсьәләләрен көйләүче төп чыганак булып исәпләнә. Мәхәллә халкы хезмәтләре өчен указлы муллаларга елына 20 сумга кадәр, азанчы – Габделмән Батый улына (указы 20 апрель, 1835 ел) 8 сумга кадәр иганәчелек ярдәме күрсәтә (Татарстан Республикасы Дәүләт архивы (ТР ДА). 2 ф. 2 тасв. 8 эш. 65–65 кгз.и.я.).

1875 елда мәдрәсәдә 18 шәкерт белән алса (ТР ДА. 2 ф. 2 тасв. 710 эш. 36 кгз.и.я.–37 кгз.), 1897 елда ир балалар саны 70 кә, ә 1902 елда 85 кә җитә. Шу-

1878 елның 7 июнендә Казан губерна архитекторы Хрщонович мәчет проекты раслый (ТР ДА. 2 ф. 14 тасв. 616 эш). Мәчет бинасы агачтан, шул чорга хас типик план буенча төзелә.

1900 елның 30 августында Урмай авылыннан – 425, Яңа Бәймәттән – 3 гаиләдән 10 кеше, икенче мәхәллә төзеп, аерылып чыгу теләген белдереп карар төзиләр. Сәбәп итеп мәчетнең кысан булуын күрсәтәләр. 1857 елда кабул ителгән законда мәчет төзү өчен мәхәлләдә ир-ат затлар саны 200 дән ким булмаса, дин әһелләре хезмәтенә түләүне һәм хужалык чыгымнарын үзләре күтәргә тиешлеге ассызыклана (ЗТЖ-3. VI т. 1 б. №4102).

Мәхәллә халкының карары шул пунктларны истә тотып төзелә: «Ислам шәригате нигезендә дин әһелләренә безнең тарафтан һәрбер йорт хужасы: 1) керемәнең $\frac{1}{10}$ өлешен, 2) чалган хайванның тиресен һәм 3) “Ураза” бәйрәмендә һәр гаилә әгъзасыннан 10 кадак күләмендә бөртекле ашлык бирергә тиешлеген истә тотып, яңа мәчет каршындагы руханиларга карата да шәригать таләпләрен үтәрбез», – дип ышандыралар. Шулай ук яңа туган балага исем кушу, мәет озату, никах уку һ.б. йолаларны үтәгән өчен түләүне, мәчетне төзекләндереп тору, аеруча жылылык, яктылык һәм башка чыгымнарны мәхәллә халкы үз өсләренә алачакларын белдерәләр (ТР ДА. 2 ф. 2 тасв. 6309 эш. 15 кгз.).

Чуел өязе Беренче стан приставы мәчет бинасы төзеләчәк урынны килеп тикшерә һәм түбәндәге белешмәне төзи: «Мәчет бинасы авылның уртасында, хужалык утарларыннан берәз калкуырак жирдә булачак: көнчыгыштан-көнбатышка – 46 сажин, төньяктан-көнъякка – 53 сажин; көнчыгыштан – Сафиулла Вәлиев, көнбатыштан – урам, төньяктан – Әһлиулла Хәйбуллин һәм көнъяктан Гыйззәтулла Гобәйдуллин утарлары белән чикләнгән» (ТР ДА. 2 ф. 2 тасв. 6309 эш. 17 кгз.).

Авыл халкы яңа төзеләчәк мәчеткә мулла итеп беренче мәхәлләнең икенче имамы Тажетдин Жәмәлетдиновны сайлап куярга теләк белдерәләр. Ләкин икенче мәхәллә ачуга имам Фәхретдин Сәйфетдин улы каршы чыга. Карарның дәрәс төзелмәгәнлеген күрсәтеп, рапорт яза: «Икенче мәхәллә исемлегенә беренче мәхәллә кешеләрен дә керткәннәр, авыл халкы болай да ярлы яши, имана жирләре төрле урыннарда урнашкан», дип, янадан тикшерүне сорый (ТР ДА. 2 ф. 2 тасв. 6309 эш. 18 кгз.и.я.). Барлык тикшерүләрдән соң, Диния нәзарәте мәчет төзүгә рөхсәт бирә һәм №1677 номерлы указ нигезендә 1902 елның 4 декабрендә Урмай авылында икенче мәхәлләгә нигез салына.

1901 елны 65 ел имам вазифасын башкарган, 50 еллык хезмәт өчен «Тырышлык өчен» («За усердие») көмеш медале белән бүләкләнгән, зур ихтирамга лаеклы имам Фәхретдин Сәйфетдин улы Солтанов вафат була.

1902 елгы исемлектә беренче мәхәлләнең имам вазифаларын 55 яшьлек хатыйб һәм мөгаллим Жәмәлетдин Тажетдин улы; ә икенче мәхәлләдә имам-хатыйб вазифасын 57 яшьлек Насретдин Фәхретдин улы башкара дип күрсәтелгән (ТР ДА. 2 ф. 1 тасв. 1510 эш. 310 кгз.и.я.–311 кгз.). Чыганаclarны өйрәнү нәтижәсендә документта буталчылыklar булганлыгы ачылды. 1835 елдан алып беренче мәхәлләдә имам вазифасын башкарган Фәхретдин

мулланың улы Насретдин этисенең вафатыннан соң аның эшен дәвам иткән, димәк, иске мәчеттә беренче мәхәллә имамы вазифаларын үтәгән.

XIX йөз ахырында авыл муллаларын сайлау тәртибенә үзгәрешләр кертелә. 1896 елдан алар өяз училищелары советларында русча сөйләшә һәм укый алулары турында имтихан тотарга тиеш булалар (Заһидуллин, 2021: 143). 1897 елда Россия империясенең Беренче жан исәбен алу вакытында татарлар арасында булган каршылыklar, чуалышлар да эзсез калмаган. Булачак муллаларны бу мәсьәләдә дә ныгытып тикшерә башлыйлар.

Фәхретдин имамның улы Насретдин 1846 елның 7 мартында Урмай авылында туа. Ул 25 еллар чамасы Тамбов губернасы Елатьма өязендәге татар авылы Бастанда (хәзер Рязань өлкәсенә керә) мөгаллим булып хезмәт итә (ТР ДА. 2 ф. 2 тасв. 6465 эш. 4 кгз.).

Насретдин Фәхретдинов 1901 елның 1 гыйнварында Шацк шәһәрәндә рус теленнән имтихан тапшырып, шул ук елның 5 маенда Диния нәзарәтеннән имам-хатыйб, мөгаллимлеккә дә сынау биреп, белешмә ала (ТР ДА. 2 ф. 2 тасв. 6465 эш. 11, 12 кгз.). 1902 елның 13 сентябрәндә 34 номерлы указ нигезендә Губерна идарәсе тарафыннан беренче мәхәлләгә хатыйб итеп билгеләнә (ТР ДА. 2 ф. 2 тасв. 6465 эш. 29 кгз.).

Мөхәммәтзариф Жәмалетдин улы 1878 елның 1 октябрәндә Урмай авылында мулла гаиләсендә туа (ТР ДА. 2 ф. 2 тасв. 6627 эш. 14 кгз.). Ул 1902 елны Арча шәһәрәндә мәдрәсә тәмамлый. Сентябрь аенда имтиханнар тапшырып, Диния нәзарәтеннән имам-хатыйб, мөгаллим дигән белешмә ала һәм икенче мәхәлләгә мулла итеп сайлана (ТР ДА. 2 ф. 2 тасв. 6627 эш. 1 кгз.).

Шулай да яңа мәчет ачылганчы муллалар арасында низаг чыгып тора. Диния нәзарәтенә шикаятләр язалар.

Жәмалетдин Тажетдин улы, үзе беренче мәхәлләдә калып, улын икенче мәхәлләгә куярга тели. Өяз исправнигы ике шикаят ала. Берсе – имам Насретдин Фәхретдиновтан: «Мин, Насретдин Фәхретдин улы, узган ел Урмай авылындагы иске мәчет каршында мулла вазифасына сайландым. Минем авылдашым Жәмалетдин Тажетдинов хәзрәт, икенче мәхәлләгә расланганчыга кадәр, үз теләге белән яңа жәмигъ мәчетенә күчеп, гыйбадәт кыла башлады. Ул, ялган юллар белән улы Мөхәммәтзарифны икенче мәхәлләгә сайлап куяр өчен жәмгыятьтән карар төзетте. Үзе беренче мәхәлләдә калып, улын икенче мәхәлләгә куярга уйлый. Бүгенге көндә беренче мәхәлләдә мин имам булып торам» (ТР ДА. 2 ф. 2 тасв. 6627 эш. 5–5 кгз.и.я.). Икенче шикаяттә Урмай мәхәлләсенә кәргән Яңа Бәймәт авылы крестьяннары Госманов һәм Төхфәтуллиннар карарның дәрәс төзелмәгәнлеген күрсәтәләр. Тикшерүләр уздырылганнан соң, Мөхәммәтзарифның икенче мәхәлләгә сайлануында ялгышлыklar табылмый һәм тугрылык анты бирергә рөхсәт ителә (ТР ДА. 2 ф. 2 тасв. 6627 эш. 22 кгз.).

Революциядән соң илдә зур үзгәрешләр башлана. Репрессияләр көчәя, урта хәлле крестьяннары, дин әһелләрен сайлау ирегәннән мәхрүм ителә. Сталин репрессиясе корбаннары – «кулак»лар барлыкка килә. Авыл хужалыгында кол-

лективлаштыру башлана. Бу хәл авылда яшәүче хәлләрәк кешеләрнең малларын тартып алуға китерә. Аларны чит жирләргә, авыр эшләргә жиберәләр. Мәчетләр ябыла. Фәхретдин мулланың оныгы, алты тел белгән укымышлы мөгаллим, мөезин Хәлим Сафиулла улы гаиләсә белән Ашхабадка китәргә мәжбүр була. Ире вафат булгач, Зәйрә ханым дүрт баласын алып туган якларына кайтырга чыга. Юлда өч кыз баласы авырып вафат була. Бердәнбер улы Габделбари белән Урмай авылына кайтып урнаша.

Бүгенге көндә Урмай авылында 3 мәчет халыкка хезмәт күрсәтә. Фәхретдин мулланың бишенче буын оныклары – жәмәгать эшлеклеләре, дин әһелләре, нәсел тарихлары белән кызыксыналар, эзләнүләр алып баралар. Сафиуллин Хәйдәр Габделбари улы Чувашстан Республикасы татар милли-мәдәни мохтарияте рәисе, Фәнис Габделбари улы – Чувашстан Республикасы Диния нәзарәтенен үзәкләштерелгән дини оешмасы рәисе (мөхтәсиб), Урмай авылы Кара Пулат мәчете имам-хатыйбы. Аның улы Сафиуллин Ариф-Радик Фәнис улы (1992) Кострома шәһәре жәмигъ мәчетендә имам.

Фәхретдин имамның нәселе зур, тармаклары киң таралган. Аның дәвамчылары арасында эшмәкәрләр, медицина хезмәткәрләре, дин әһелләре һ.б. һөнәр ияләре булу шатландыра.

Йомгаклап шуны әйтәсе килә, төрле авырлыklar, киртәләр булуға карама-стан, безнең бабаларыбыз үзләренең дини үзәкләрен сакларға тырышканнар, алай гына түгел, халык саны арту сәбәпле, үз хисапларына яңа мәчетләр, балалары белемле булсын өчен мәктәпләр төзегәннәр. Шул рәвешле горәф-гадәтләргә һәм традицияләргә буыннан-буынга тапшыруға ирешкәннәр.

Мәнфәгатьләр конфликты

Автор мәнфәгатьләр конфликты булмау хакында хәбәр итә.

Конфликт интересов

Автор заявляет об отсутствии конфликта интересов.

Conflict of interests

The author declares no relevant conflict of interests.

ЧЫГАНАКЛАР

- ЗТЖ–1. XVI т. №12126.
- ЗТЖ–1. XIX т. №13996.
- ЗТЖ–1. XXI т. №15653.
- ЗТЖ–1. XXII т. №16710, №16711.
- ЗТЖ–3. VI т. 1 б. №4102.
- РДБАА. 248 ф. 126 тасв. 803 эш.
- РДБАА. 350 ф., 1 тасв. 158 эш.
- ТР ДА. 2 ф. 1 тасв. 1510 эш.
- ТР ДА. 2 ф. 2 тасв. 8 эш.
- ТР ДА. 2 ф. 2 тасв. 710 эш.

ТР ДА. 2 ф. 2 тасв. 1256 эш.
ТР ДА. 2 ф. 2 тасв. 5568 эш.
ТР ДА. 2 ф. 2 тасв. 6309 эш.
ТР ДА. 2 ф. 2 тасв. 6465 эш.
ТР ДА. 2 ф. 2 тасв. 6627 эш.
ТР ДА. 2 ф. 14 тасв. 616 эш.

ӘДӘБИЯТ

Заһидуллин И.К. Мөфтиләр һәм казыйлар. Казан: Татар. кит. нәшр., 2021.

Ислаев Ф., Галлямов Р. Татарские мечети Казанского уезда середины XVIII в. // Гасырлар авазы – Эхо веков. 2005. №2. С.303–311.

REFERENCES

Zagidullin I.K. (2021) *Muftis and qazis*. Kazan: Tatar Book Publ. (In Tat.)

Islaev F., Gallyamov R. (2005) Tatar mosques of the Kazan District of the mid-18th century. *Gasyrlar avazy – Ekho vekov* [Echo of centuries]. No. 2: 303–311. (In Russ.)

Автор турында белешмә: Баһаветдинова Халидә Зиннәт кызы, Идел бие һәм Урал алды тарихы бүлеге фәнни хезмәткәре, Татарстан Республикасы Фәннәр академиясенен Ш. Мәржани исемендәге Тарих институты (420111, Батурина ур., 7, Казан, Россия Федерациясе); <https://orcid.org/0009-0009-1809-8556>; e-mail: halida12_61@mail.ru

Сведения об авторе: Багаутдинова Халида Зиннатовна, научный сотрудник отдела истории Поволжья и Приуралья, Институт истории им. Ш. Марджани Академии наук Республики Татарстан (420111, ул. Батурина, 7, Казань, Российская Федерация); <https://orcid.org/0009-0009-1809-8556>; e-mail: halida12_61@mail.ru

About the author: Khalida Z. Bagautdinova, Research Fellow at the Department of History of the Volga and Cis-Urals Regions, Marjani Institute of History of the Tatarstan Academy of Sciences (7 Baturin St., Kazan 420111, Russian Federation); <https://orcid.org/0009-0009-1809-8556>; e-mail: halida12_61@mail.ru

Поступила в редакцию / Received 20.01.2024

Доработана после рецензирования / Revised 15.02.2024

Принята к публикации / Accepted 15.04.2024